

# చచ్చిపోయిన మనిషి

‘సులోచన’

“అమ్మా! - నాన్న ఏడే!” అన్నాడు చిట్టాడు తల్లి వైటచెంగు పట్టుకొని వ్రేలాడుతూ.

చిట్టాడి తల్లి కాంతమ్మ - భర్త సంగతి కొడుకు అడగగానే బావురుమన్నది. గుండెలో దుఃఖపు అల పగిలింది.

రోజులో ఎక్కువ భాగం పిల్లాడు తండ్రినిగురించి ఆప్యాయంగా అడగటమూ, తల్లి భర్త గతినీ తలుచుకొని గుండెబాదుకొని ఏడ్వటమూ జరుగుతోంది.

తల్లి ఏడ్చు వినగానే - పిల్లాడు కెప్పుడు మన్నాడు - తేలుకుట్టినట్టు. ఆ బుల్లి హృదయానికి తల్లికేదో ఆపద కలిగినట్టు అని పించింది.

తల్లి కొడుకుల రోదనతో ఆ ఇల్లు ప్రతిధ్వనించింది. ఇరుగు పొరుగు వాళ్లు ఆ రోదనకు అదిరిపడలేదు - పీళ్లకు తెలుసు రోజూ ఉన్నదేనని. ఆ త్రోవన పోతోన్న బుచ్చిరామయ్య వెంకటనారాయణ భార్య ఏడ్చునిని ఒక్క అడుగు ఇంట్లోకి వేశాడు - ఆమెను కాస్త పలకరించుదామని.

బుచ్చిరామయ్యను చూసి కాంతమ్మ ఏడ్చును కాస్త హెచ్చుస్థాయిలోకి మార్చింది.

“ఊరుకోవే అమ్మాయి! ఏంచేస్తాం? ఎవరికర్మకు ఎవరు బాధ్యలు? కాస్త వెనుకా ముందుగా అంతా వెళ్లేవాళ్లమే. నువ్వు విచారించి లాభంలేదు.” అన్నాడు బుచ్చిరామయ్య మామూలు ధోరణిలో.

ఆ మాటలు కాంతమ్మను ఏవిధంగా తృప్తిపరచలేకపోయినై.

“అయితే అమ్మాయి! నాకు తెలియక అడుగుతాగానీ, నీకు వెళ్లేప్పుడు ఫలానా చోటుకు వెళుతున్నాను, - ఫలానా అప్పుడు వస్తాను - అని యేం చెప్పలేదూ!” అన్నాడు బుచ్చిరామయ్య కుతూహలంగా అసలు సంగతి తెలుసుకోవాలని.

కాంతమ్మ రెండునార్లు ముక్కు చీది, ఏడ్చు తగ్గించి తనకు వాస్తవంగా తెలిసింది చెప్పేందుకు ఉపక్రమించింది.

“లేదు అన్నయ్యా! మొన్న బుధ వారంనాడు పదిగంటలకల్లా భోంచేసి - కొత్త గుడ్డలు ధరించారు. ఎక్కడికో ప్రయాణమై వెళ్తున్నారనుకొన్నాను. తల దువ్వుకున్న లెరువాలి ఇనుప భోషాణం తెరచాను. రెండు పది రూపాయల కట్టల్ని లోపలి జేబులో వేసుకున్నారు. వ్యాపార విషయమై ఎక్కడికో వెళుతున్నారు

కామోసు అనుకున్నాను. సంచి చేతపట్టు కొని బయలుదేరగానే అడిగాను-

“ఎక్కడికండి వెళుతుంటుంది” అని

“బెజవాడ వెళుతున్నాను. నరకు ఎత్తించాలి. బహుశా గెండురోజులకుగాని రాను. ఇల్లు జాగ్రత్త. పిల్లవాడు బహుశా వెళుతుంటాడు-జాగ్రత్తగా కనిపెట్టుకొని ఉండు -” అన్నాడు అని కాంతమ్మ బావురుమంది.

“ఏవక అమ్మాయి - చెప్ప” అని మళ్ళీ బుచ్చిరామయ్య అన్నచూదుట కొంచె సేపటికి సంచి లించుకొని మళ్ళీ చెప్ప నారంభించింది కాంతమ్మ.

“వారికి అబ్బాయింటే ఎక్కడిలేని ప్రేమ. చూడకండా క్షణం ఉంకలేదు- ఎక్కడకు వెళ్ళినా, ఏచేసినా ప్రాణ మంతా అబ్బాయి మీ దనే ఉంటుంది ”

“ఊ! తరువాత” అన్నాడు బుచ్చి రామయ్య, కథ నాగి పోవాలని.

“నాలుగు రోజులవరకూ రాలేదు. నాక మనస్సులో బిక్కు బిక్కు మంటూనే ఉంది. అబ్బాయిని చూడకుండా ఉండలేను. ఎంత తీరని నులున్నా - కనీసం ఒక్క పూట తీరిక చేసుకున్నానా యింటికి వచ్చి వెళ్ళేవారే! ఒకవేళ అక్కడినుంచి మరేదైనా ఊరు వెళ్ళారేమోనను

కున్నాను. ఇంకేముంది! అయిదో రోజు పిడుగులాగ వచ్చిపడింది. ఆ ఉత్తరం చూసుకొని గుండ్ల బద్దలు కొట్టుకున్నాను.” మళ్ళ కాంతమ్మకు దుఃఖం పొంగుకొచ్చింది.

బుచ్చిరామయ్య కొంచెం కేపు ఓపిక పట్టాడు - కాంతమ్మకు ఆ నుఃఖం పొంగు సద్దుమణి గేవరకూ.

“ఆ ఉత్తరం - చూసుకొని ప్రక్రింటి నరసింహారావు వాళ్ళు అక్కడికి వెళ్ళారు.” అన్నది కాంతమ్మ చీమకుంటూ

“నరసింహారావు?”

బజార్ను వెళ్ళే నరసింహారావు వెనుక నుంచి ఎవరో పిలిచినట్టు వినపడగానే ఆగి వెనక్కు తిరిగి చూశాడు.

వెంకటరావు, స్నేహితుడు - వడిగా, కలుసుకోవాలని వస్తున్నాడు. దగ్గరకు రాగానే -

“ఏంరా? ” అన్నాడు నరసింహారావు

“ఇట్లారా, హోటల్లో కూర్చుందాం” అన్నాడు వెంకటరావు.

“కాకు కాస్త వనిఉంది. మళ్ళీ కలుసు కుందాంలే” తప్పించుకోవాలని చూచాడు నరసింహారావు.

“సీతో మాట్లాడాల్సినపని ఉందిరా”

అని హోటల్లోకి లాక్కెళ్లాడు వెంకటరావు నరసింహారావుని.

“ఏమిటి?”

“ఏంటేమి? వెంకటనారాయణ విషయమే! నీకు ఎంతవరకు తెలుసా - అంతవరకూ నేను తెలుసుకోవాలని - ”

‘నాకు ప్రత్యేకంగా ఎక్కవ ఏం తెలుసు? ఆ రోజు వెంకటనారాయణ భార్య గొలుస వడిస్తే ఇంటి ప్రక్కవాణ్ణి ఏంజరిగిందోని వెళ్లాను. ఆ ఉత్తరం చూడటంతో నాకూ క్రిందు మీదు అయింది. ’

“అందులో ఏముంది?” అన్నాడు వెంకటరావు.

“వెంకట నారాయణుని ఎవరో రైలు క్రిందికి తోశారు, డబ్బులాక్కని - చని పోయాడు”

“పాపం. ఎవరురాశారు, ఆ ఉత్తరం? ఎట్లా రాశారు?”

“అదే అంత బట్టకుండా ఉంది. సరైన అడ్రసుకే వచ్చింది.”

“యారు వెళ్లారుగా, అక్కడికి?”

“అవును. నేను, చెట్టుక్రింద వెంకయ్య, కరణంగారూ కలిసి వెళ్లాం. ఆ చుట్టు ప్రక్కల ఊళ్లన్నీ విచారించాం. కాని అటువంటి సంఘటన ఏమీ సంవత్సరంగా జరుగలేదని చెప్పారు. అక్కడికి

గవర్నమెంటు హాస్పిటల్సుకూడా వెతికే వొచ్చాం. వెంకటనారాయణ ఆచూకీ దొరకనేలేదు.”

“మరి, అయితే - ఏమైనట్లు?”

“భగవంతుడికే తెలియాలి!”

“అస్సాగూత్య స్వమైనా చేసుకున్నా డేమో!” సందేహంగా అన్నాడు వెంకటరావు

“అబ్బే! అటువంటి అఘాయిత్యం తలపెట్టడానికి వచ్చిన కష్టం ఏముంది? వ్యాపారంలో లాభాలు బాగానే వస్తున్నాయి. సంసారంలో చిక్కులుకూడా ఏమీలేవు. అప్పు అకాలేదు. అటువంటిప్పుడు ఆత్మహత్య చేసుకోవాల్సిన అవసరం ఏముంటుంది?”

“నిజమే” చిన్నబుచ్చుకొన్నాడు వెంకటరావు తను తప్పుడుగా అంచనా వేసినందుకు.

“అయితే, నీ ఉద్దేశ్యం ఏమిటి వెంకటనారాయణ చావు విషయంలో” అన్నాడు వెంకటరావు మెల్లిగా.

“నాకు ఎటువంటి ఉద్దేశ్యమూలేదు అతన్ని గురించి ఒక ఉద్దేశ్యాన్ని ఏర్పరచుకొనే దుకు - అతని ఆంతరంగికాన్ని యెరిగి ఉండాల. అతని ఆంతరంగికి మిత్రుడైన శివరామయ్యకు తెలుసు - అతని

అంతరంగికాన్ని గురించి. వాళ్ళిద్దరూ ఒకళ్ళ రహస్యాన్ని ఒకళ్ళు - హృదయాన్ని యిచ్చి పుచ్చుకొని చెప్పుకుంటారు." అన్నాడు నరసింహారావు.



శివరామయ్య అట్టిరకంగా ఉంటూ వస్తున్నాడు. ముఖ్యస్నేహితుడైన వెంకటనారాయణ అకాలమరణం - అతనిని చాల రక్షాలైన భయాలకే కాకుండా, మానసిక వ్యధకుకూడా గురి చేసింది. వెంకట నారాయణ సహృదయుడు. నిజంగా ఒకళ్ళ జోలికీ పోయే మనిషి కాదు. అటువంటి వానికి - అటువంటి దుర్గతి సంభవించిందంటే: ఎవరి హృదయం తల్లడిల్లదు?

ఆ సాయంత్రం లైబ్రరీ అరుగుమీద ఏకాంతంగా కూర్చుంటుంటే. శివరామయ్యను పావుకారు వెంకట సుబ్బయ్య అడిగాడు.

“ఏం రా! శివరామయ్య - మరి విచిత్రంగా ఉంది, మీ వెంకటనారాయణ విషయం”

‘మీ’ అనటంలోగల బాంధవ్యానికి శివరామయ్య త్రుళ్ళి పడ్డాడు. వెంకటనారాయణ తనకు ప్రాణస్నేహితుడు, ఆప్టమిత్రుడు అని అనటంలో - అతని మరణం యొక్క రహస్యం తెలిసి ఉంటుందనే

సమ్మకంతోననేనని బెదురుతున్నాడు, శివరామయ్య.

వెంకట సుబ్బయ్య వంక కొంచెం ఆశ్చర్యంగా చూసి ‘అవును, చూమా!’ అన్నాడు శివరామయ్య.

శివరామయ్య ఆ విధంగా చొప్పదంటు సమాధానం చెప్పటం వెంకట సుబ్బయ్యకు నచ్చలేదు.

“అదేమిట్రా - నువ్వుకూడా అట్టూ అంటావు? వెంకటనారాయణ విషయంలో నువ్వు, నేనూ ఒకటేనా?”

శివరామయ్య అడుగంటూ క్రుంగి పోయాడు. ఇదేదో తన తలమీదకే తెస్తున్నాడు, పావుకారు అనుకున్నాడు.

“కాక నాకు ఎక్కువ తెలిసింది ఏముంది? అతని భార్యకు ఎంత తెలుసో నాకు అంతే తెలుసు. అతను భార్యతో ఎక్కడికి వెళుతున్నానని చెప్పాడో - నాతో కూడా అక్కడికే వెళుతున్నానని చెప్పాడు. నాకు అంతకంటే, ఒక్క రవ్వంత కూడా ఎక్కువ తెలీదు. నిజం నువ్వు వసున్నా అనుకో మామా! రేపు వెళ్ళ తాడనగా ఆ సాయంత్రం అన్నాడు: ‘రేపు ఉదయం బెజవాడ వెళ్ళతానురా. నరుకు ఎత్తించాలి. రెండు మాడు రోజులకుగానీ రాను. మా ఇంటికి అప్పుడప్పుడూ వస్తూ వుండు’ అన్నాడు. అంతే! తరువాత

వారం రోజులకు కాబోలు ఆ ఉత్తరం చూసి తల్లక్రిందులైనానని తనకు తెలిసిన విషయం కుండ బ్రద్దలు కొట్టినట్టు చెప్పాడు, శివరామయ్య.

పావుకారు వెంకట సుబ్బయ్య కొంచెం సేపు ఆలోచించి, అన్నాడు -

“అయితే, శివరామయ్య నీకు తెలిసినంతవరకు వెంకటనారాయణకు ఏమన్నా దుర్ఘటాలు ఉన్నాయా?”

ఈ ప్రశ్నకు శివరామయ్య చలించాడు. ఆ మాధు పావుకారు వెంకట సుబ్బయ్య గ్రహించి మళ్ళీ అన్నాడు -

“చెప్పి భయపడతావే? అతను లేడుగా మనలోమనం చెప్పకోవటానికే? ఫరవాలేదు, చెప్పు.”

మానంగా ఉన్నాడు శివరామయ్య. ఆ మానం - వెంకట సుబ్బయ్యకు మరీ అవకాశాన్ని కల్పించింది, రెట్టించి అడిగేందుకు.

“చెప్పవే! నువ్వు ఇవాళదాస్తే మటుకు దాగుతుందా! రేపైనా ఆకుళ్లెదో బయటపడితే నలుగురూనిన్నే అంటారు.”

శివరామయ్య జాలిగా వెంకట సుబ్బయ్య వంకచూశాడు. ‘వెంకట సుబ్బయ్య ఫరవాలేదు చెప్పి’ అన్నట్లు చిరునవ్వునవ్వాడు.

“వేరే దుర్ఘటాలు ఏంలేవు మామా! పడమటి బజారు చివర వేపచెట్టులేదూ - ఆ చెట్టుక్రింద తాటాకుల ఇంట్లో వీరమ్మ

ఉంది చూశావా, దాని కూతురుతో సంబంధం ఉంది. - అంతే - ఆ ఒక్క దుర్ఘటం మినహాయిస్తే వెంకటనారాయణలో - మరేమీ చెడు ప్రవర్తనలేను.” అన్నాడు శివరామయ్య తనకు తెలిసింది ఆ ఒక్క విషయమే నన్నట్లు; మెడలకుండా వూరుకున్నాడు.

“ఆమె వేరేమిటి?”

“రాజమ్మ”

“ఆమెకేమన్నా తెలుసేమో”

“ఏమో” చప్పరించాడు శివరామయ్య.

“ఏమే! - నిన్నే అడిగేది! నీకేమన్నా తెలిస్తే చెప్పవే?” అన్నది వీరమ్మదీనంగా.

రాజమ్మకు ముల్లు గుచ్చుకున్నట్టు అయింది.

“ఏమిటి?” ఏమీ ఎరుగనట్టు తల్లిని ప్రశ్నించింది.

“ఆ వెంకట నారాయణ సంగతే!”

రాజమ్మ హృదయం చెదిరింది. ముఖంలో అలజడి స్పష్టమయింది.

“నాకేం తెలుసు! నాకూ ప్రత్యేకంగా ఎక్కువ ఏం తెలీదు”

“ఆ తెలిసిందేదో చెప్పు” కూతుర్ని నిగ్గదీసింది వీరమ్మ. తనకూతురుకు ఆ విషయం గట్టిగా తెలిసి వుంటుందనే నమ్మకం ఆవిడకు లేకపోయినా - ఏమన్నా తెలిక

పోతుందా అనే ఉద్దేశ్యపడింది.

“వ్యాపారపు పనిమీద బెజవాడ వెళ్తున్నాను. రెండు మూడు రోజులవరకూ రావటానికి పడదేమో అనిచెప్పారు. అంతే! అంతకు మించినాకేమీ తెలీదు” అని కంటలడి పెట్టింది రాజమ్మ.

వీరమ్మకు కూడా దుఃఖం ఆగిందికాదు.

“అసలు ఇంతకూ నిజం ఏమిటి? వెంకటనారాయణగారు చచ్చినట్లా? లేక ఎక్కడో ఒకచోట బ్రతికే ఉన్నట్లా” అన్నది వీరమ్మ వంతోచక.

“ఆ సంగతి ఆయనగారికే తెలియాలి.”

అన్నది రాజమ్మ.

తను ఇప్పుడు ఎక్కడున్నాడు? -

ఎక్కడున్నాడు?

అబ్బా... ఏమిటీ బాధ? చేతుల్నిండా రక్తపు మరకలే! ముఖం, తల, కళ్లు అంతా నెత్తురు చారలే! అబ్బా... అమ్మా! నొప్పి.. తను ఎక్కడున్నాడు? లేవలేడేం? బాధ, బలహీనత! చుట్టూ ఆచెట్టేమిటి? ఆ గడ్డిదుబ్బులేమిటి? తను ఇక్కడికి ఎట్లా వూడి పడ్డాడు! ఇది భూలోకమేనా? ఆ కొండ, దట్టమైన చెట్లు - ఈ అద్వాన్నపు అడివిలోకి తనెల్లా వచ్చాను? తనకు తెలీదు! వ్యాపారపు పనిమీద విజయవాడ బయలుదేరడం... అవును! జ్ఞాపకానికి

వొస్తోంది. విజయవాడ బయలుదేరడం - రైల్వో ఆమెను చూడటం... ఎవరామె? ఏదీ... ఇక్కడ లేదే? మోసంచేసింది! డబ్బు... డబ్బు! ఖాళీ జేబు - రెండువేల రూపాయలు ఎవరోడొంగలించారు! వాళ్లు - ఆమె ప్రక్కనున్న ఇద్దరు మనుష్యులు! తనని యీ నిర్మానుష్యమైన అడవిలోకొట్టి డబ్బు లాక్కట్లారు. అంతకంటే ఆమెకు తన మీద ప్రేమలేదు. అంతానటన! డబ్బు కోసం ఎత్తులు - తను గమనించలేక పోయాడు. ఆమె అవయవసౌష్ఠవానికే, ఆ చూపులోని అద్భుతానికి, కవ్వంపుకు - మతి చెడగొట్టుకొని, కుక్కలాగ వెంట పడ్డాడు. వాళ్ల మాటలు నమ్మి పూళ్లు, పొలాలు, చెట్లు, చేమలు అన్నీ దాటి చివరకు ఇక్కడకు చేరుకున్నాడు. వెనుకనుంచి తన నెత్తిమీద రాయిపడ్డాక తనకు స్పృహలేదు. పిల్లవాడు, భార్య తననిగురించి ఎట్లా దుఃఖిస్తున్నారో! తను వెంటనే ఇంటికి వెళ్లాలి? ఎట్లా? ఆకలి వేస్తోంది. దాహం నీస్లి ఎక్కడ? ముందు లేచి నిలబడటం ఎట్లా!

వెంకట నారాయణ లేవటానికి ప్రయత్నిస్తున్నాడు. వ్రేళ్లు భూమిమీద సరిగ్గా ఆనటంలేదు. కాళ్లుపట్టు తప్పిపోతున్నాయి. చివరకు ఎల్లాగోలేచి నిలబడ్డాడు. కొంచెం దూరంలో చిన్న చెరువులాంటిది అగపడ్డది. మెల్లగా అక్కడకు వెళ్లి నీస్లి త్రాగాడు;

ప్రాణంకాస్త కుదుటపడ్డది. కాని ఆకలి తీరలేదు. మెల్లగా ఆ విధంగానే బాధతో, నడిచి ఒక వల్లెటూరు చేరుకున్నాడు ఆ రాత్రి.

వెంకట నారాయణ చచ్చి పోలేదు. అతను జీవించాడు. కాని అతను చచ్చి పోయిన మనిషి క్రింద లోకం జమకట్టింది.

ఆ రోజు రాత్రి నానా అవస్థలూపడి తన వూరు చేరుకున్నాడు. దాదాపు అర్ధ రాత్రివేళ - నడిచి ఇల్లు చేరుకున్నాడు. తలుపు కొట్టాడు.

జవాబు లేదు.

మళ్ళీ కొట్టాడు. లోపల ఏదో శబ్దమైంది. కాని స్పష్టమైన జవాబులేదు. తలుపు మళ్ళీ గట్టిగా కొట్టాడు.

“ఎవరు?” లోపల్నుంచి జవాబు.

“నేనే! తలుపుతీయి” అన్నాడు వెంకట నారాయణ.

కొంచెం సేపు నిశ్శబ్దం. తరువాత తలుపు తెరవబడింది. వెంకట నారాయణ లోపలకు వచ్చాడు. బాగా పెరిగిన గడ్డం, రేగిన జుట్టూ, చిరిగి పోయిన గుడ్డలూ - మనిషి భీకరంగా, కలలో అనుపించే రాక్షస విగ్రహంలాగ ఉన్నాడు.

లైటు వెల్తురు పెద్దది చేసింది కాంతమ్మ.

“నేనేకాంతం!” రెండు చేతులు ముందుకు చాపాడు, వెంకటనారాయణ.

వీరు! వారేనా .. వారేనా! కాదు! కా.. దు! చచ్చి - కలలో యీరూపంలో అగుపిస్తున్నారు! కలలో తనని ఎవరో తలుపుతట్టి పిలిచారు! తనుకలకంటోంది.... ఆ రూపం ఏమిటి? చచ్చి ఇట్లా భూతం రూపంలో తయారయ్యారా?

“అమ్మో!” కెవ్వన కేక వేసింది కాంతమ్మ.



## పాత్రుడు గారి బాలసంజీవిని (Regd)

పిల్లల లివర్ అండ్ స్ప్లీన్ వ్యాధులను నివారించును

**డాక్టరు పిల్ల పాపయ్య పాత్రుడు అండ్ బ్రదర్స్,**

19, దక్షిణ మాడవీధి, మైలాపూరు, మదరాసు - 4. Phone 85254.

కుంభకోణము బ్రాంచి : 1. సారంగపాణి కోవిల, తూర్పువీధి.  
అన్ని మందుల షాపులలోను దొరకును.